

A Au diva me'u a se kua ni sucu mai! Jope 3:1-10.

- ❖ Sa vakananuma tu o Jope na leqa e sa sotava; e sega ni kila rawa na ibalebale ni nona leqa. E dua li na ibalebale ni bula vaka koya? Ena vinaka cake beka meda sa kua ga ni sucu?
- ❖ Ena gauana e bibi kina na icolacola, me vakataki Jope, eda sa na temaki meda gadreva meda ya se kua ga ni sucu. Ia e sega ni dua na dredre se rarawa e tawa mudu.

B Au diva me'u a mate! Jope 3:11-26.

- ❖ E sega ni via tagutuva na nona bula o Jope, ia e via vakacegu ga. Na vakacegu ni mate sa ikoya na vanua eda tautauvata kece kina ka sereki keda main a loma ocaoca.
- ❖ E veivakidacalataki! E sega ni qai vosa tiko o Jope ena bula lagilagi vakaiyau se na veivakararawataki taumada. E vosa wale tiko ga ena vakacegu. Na moce tadra balavu ka sega kina na vakanananu, moji se marau.
- ❖ E sega ni via tagutuva na nona bula o Jope, ia e via vakacegu ga. Na vakacegu ni mate sa ikoya na vanua eda tautauvata kece kina ka sereki keda main a loma ocaoca. (Jope 3:11-26).

C Au diva mera kila na noqu mosi! Jope 6.

- ❖ E tautauvata kei na vakavuuli nei Jisu ena iVola Tabu me baleta na mate.
- ❖ E sega ni kena ibalebale oya ni sega ni dua ena sotva na leqa e uasivita na leqa nei Jope, ia e vakaraitaka ga ni sega ni dua ena vakila na nona mosi me vakataki koya.
- ❖ Eda rawa ka dodonu meda semati keda yani vei ira era sotava tu na leqa ka vukei ira ena vakamalumutaki ni nodra mosi.

D Au diva me toso malua ko na gauna! Jope 7:1-11.

- ❖ Ni da sota kei mate, e sa na lekalea na gauna kece ni noda bula, veitalia sara mada ga ke vaka meda sotva tiko na leqa se rarawa.
- ❖ Ena yasana kadua, eda gadreva me mudu na mosi. Ke bibi na mosi oya e vakataki Jope, ena vakabuwwataka na noda rai ka da nanuma ni na “sega ni kunea tale na ka vinaka na mataqu”. (7:7)
- ❖ Ena lekaleka wale saran a gauna ni noda bula – vinaka se ca – ke vakatautauvatataki kei na bula tawa mudu!

E Na cava e cakava tiko kina naka oqo na Kalou? Jope 7:17-21.

- ❖ E sega ni kila o koya na bibi ni nona vakatovolei, ka mani nanuma tiko kina ni nona mosi e bale vua na Kalou. Ka mani vakavuna me sa taroga, o cei o au moni sa vakawanonovi au tiko? Digitaka edua tale e dua na tamata ka laivi au tu vakadua!
- ❖ E sa levu cake vei keda na rarama ena gauna oqo. Sa dodonu meda sa vakarautu meda sauma na ikarua ni taro; Na cava e sa rui kauwaitaki keda kina vakalevu na Kalou?